

12 ta' Marzu, 1960

Imħallef:—

Onor. Dr. W. Harding, C.B.E., K.M., B.Litt., LL.D.

Il-Pulzija

versus

Giuseppe Cassar

Demenza — Appell.

*Digriet tal-Qorti Kriminali tal-Magistrati bhala Qorti ta' Kriminali Istruzzjoni, li bih il-Magistrat, wara li jkun ikkonstata li mir-rapport tal-periti psikjatri jirriżulta li l-imputat kien mignun fit-żmien tar-reat, u għalhekk jidgħat l-attijiet tal-*

*kumpilazzjoni lill-Attorney General u jordna li l-imputat jinżamm taht kustodja rigoruża fl-Isptar tal-Mard tal-Mohh, u li b'dan jiġi mgħarraf il-Gvernatur, ma hux appellabbli; u dan għad-differenza tal-każ fejn digriet simili jiġi mogħti mill-istess Qorti bhala Qorti ta' Kriminali Gudikatura.*

Dan hu appell minn digriet tal-Qorti Kriminali tal-Magistrati ta' Malta bhala Qorti Istrutturja, mogħti fil-25 ta' Jannar 1960, li bih dik il-Qorti, wara li kkonstatat li mir-rapport tal-periti psikjatri kien jirriżulta li l-imputat kien miġnun fiż-żmien tar-reat, ordnat li l-attijiet tal-kumpilazzjoni jinbagħtu lill-Attorney General fiż-żmien preskritt mil-liġi (art. 413(3) Kap. 12), u ordnat li l-imputat jinżamm taht kustodja rigoruża fl-Isptar tal-Mard tal-Mohh, u li bla dewmien jiġi mgħarraf b'dan l-Eċċellenza Tiegħu l-Gvernatur għat-termini tal-art. 619 ibid.;

L-imputat issa qiegħed jitlob li din id-deċiżjoni tiġi revokata minn din il-Qorti tal-Appell, billi jiġi dikjarat illi l-proċeduri kollha li saru wara d-digriet tar-remissjoni tat-18 ta' Marzu 1959 huma nulli, u li l-Attorney General kien imissu ssolleva l-eċċezzjoni tad-demenza fil-Qorti Kriminali tal-Maestà Tagħha r-Regina, biex din tiġi diskussa u deċiża mill-ġurati skond il-liġi;

Fid-dibattitu quddiem din il-Qorti (ara verbal fol. 313 tal-proċess) l-Attorney General issolleva l-eċċezzjoni tal-inappellabbiltà tad-digriet, ossija deċiżjoni, li minnhom sar l-appell;

Trattata l-eċċezzjoni, din il-Qorti kkunsidrat;

Id-deduzzjoni preġudizzjali tal-Attorney General hi sostnuta mill-ġurisprudenza paċifika u kostanti ta' din il-Qorti, bażata "a sua volta" din il-ġurisprudenza fuq dispożizzjonijiet preċiżi u speċifiċi tal-liġi (ara App. Krim, "La Polizia vs. Lorenzo Bonello", Vol. XXV-IV-984; "Pul. vs. Karmnu Cassar", 8 ta' Jannar 1944; "The Police vs. Walter Ham", 31 ta' Ottubru 1949). Divers kien ikun il-każ kieku d-digriet, jew komunkwe deċiżjoni, ġew mogħtija

mill-Qorti tal-Magistrati ta' Malta sedenti bhala Qorti ta' Gudikatura Kriminali;

Kien irrileva wisq tajjeb il-kompjant Imhalled Dr. Luigi Camilleri fis-sentenza fuq citata "La Polizia vs. Bonello":— ". . . nè per le emende ed i miglioramenti apportati a tale legge, per quanto fosse stato esteso il diritto di appellare, si accordò mai un appello dalle decisioni di dette Corti sedenti come Corte di Criminale Istruzione; e lo dimostra l'intestatura del Capitolo III, Titolo III, Parte II, Libro I, delle Leggi Criminali, che tuttora tratta unicamente degli appelli dalle sentenze della Corte della Polizia Giudiziaria cone Corte di Criminale Giudicatura";

Id-difensur tal-imputat, verament, fit-trattazzjoni ma adducìex ebda argument kontra din il-ġurisprudenza, bazata fuq testi espressi tal-ligi penali, imma pjuttost issottometta konsiderazzjonijiet li talvolta jistghu jkun jew ma jkunux apprezzabbli bhala kritika tal-ligi; fis-sens li hu qal li, mentri d-digriet ta' remissjoni tal-imputat fl-Isptar tal-Mard tal-Mohh jista' jigi mpunjat mill-Attorney General bil-procedura msemmija fl-art. 414(5) Kap. 12, ebda rimedju simili ma jinghata mil-ligi lill-istess imputat, li ntant, b'dak id-digriet ta' remissjoni tieghu fl-Isptar fuq msemmi, ikun qieghed isofri restrizzjoni tal-libertà tieghu personali;

Forsi dan ir-rifless ghandu jigi temperat bir-riffless l-iehor li, skond it-tradizzjonijiet legali u liberali maltin, dejjem osservati u rispettati, il-Prosekutur ma ghandux ebda nteress naħa jew oħra, imma biss dak tal-amministrazzjoni retta tal-ġustizzja; u għalhekk wiehed ghandu jahseb li, jekk ikun ta' dik il-fehma, hu jadotta r-rimedju tal-impunjazzjoni fuq imsemmi anki biex jikkontesta l-konkluzjoni tad-demenza;

Jista' jkun, però, li "in lege condenda", ikun hemm lok li wiehed jikkunsidra jekk hux il-każ li f'ċirkustanzi simili jinghata wkoll dritt ta' impunjattiva lill-imputat. "In lege condita", però, din il-Qorti ma tistax hief takkolli l-

eċċezzjoni tal-inappellabbiltà sollevata mill-Attorney General; u għalhekk tiddeċidi billi tiddikjara l-appell tal-imputat irritu u null.

---